



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

WEDNESDAY, NOVEMBER 16, 2022 / KARTIKA 25, 1944

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર ૧૧, ગાંધીનગર, ૪થી નવેમ્બર, ૨૦૨૨

વંચાણમાં લીધું:

(૧) ભારતના ચૂંટણી પંચ, નવી દિલ્હીના તા.૨૮.૭.૮૮ ના પત્ર નં.૪૩૭/જીઈ-૮૮/પીએલએન-III/એમસીસી (આઈટમ નં.૮૧, હુકમ નં.૪૬૪/૮૬-એલ એન્ડ ઓ/પીએલએન-૧, તા. ૧૩.૩.૧૯૮૬) નીચે સરકારશ્રીના સામાન્ય વહીવટ વિભાગનો તા.૬.૮.૧૯૮૮ નો શેરા નં.ઈએલસી/૧૦૮૮/૪૨૪(૨)/છ.

(૨) શસ્ત્ર અધિનિયમ-૧૯૫૮ ની કલમ-૨૨ (૧)(બી)

નં.ડીસી/વિ.સ.સા.ચૂં.૨૦૨૨/વશી.૧૦૩૫૮ થી ૧૩૪૦૪/૨૦૨૨.— ભારતના ચૂંટણીપંચ દ્વારા વિધાનસભા સામાન્ય ચૂંટણીઓ - ૨૦૨૨ યોજનાર છે. ગાંધીનગર જિલ્લામાં સમાવિષ્ટ (૧) ૩૪-દહેગામ (૨) ૩૫-ગાંધીનગર (દક્ષિણ) (૩) ૩૬-ગાંધીનગર(ઉત્તર) (૪) ૩૭-માણસા અને (૫) ૩૮-કલોલ વિધાનસભાના મતદાર વિભાગની વિધાનસભા સામાન્ય ચૂંટણીઓ-૨૦૨૨ યોજનાર છે. તે રીતે ચૂંટણી પંચનું જાહેરનામું બહાર પાડવાની તા.૧૦.૧૧.૨૦૨૨, મતદાનની તા. ૦૫.૧૨.૨૦૨૨, મત ગણતરીની તા. ૦૮.૧૨.૨૦૨૨ અને ચૂંટણી પ્રક્રિયા પૂરી કરવાની છેલ્લી તા.૧૦.૧૨.૨૦૨૨ મુજબ કાર્યક્રમ જાહેર થયેલ છે.

ગાંધીનગર જિલ્લામાં યોજનાર વિધાનસભા સામાન્ય ચૂંટણી-૨૦૨૨ આદર્શ આચાર સંહિતા સહ મુક્ત અને નિર્ભિક વાતાવરણમાં યોજાય તથા કાયદો અને વ્યવસ્થા જળવાઈ રહે તે હેતુસર (૧) ૩૪-દહેગામ (૨) ૩૫-ગાંધીનગર(દક્ષિણ) (૩) ૩૬-ગાંધીનગર(ઉત્તર) (૪) ૩૭-માણસા અને (૫) ૩૮-કલોલ વિધાનસભાના મતદાર વિભાગના ચૂંટણીવાળા વિસ્તારમાં નોંધાયેલ પાકરક્ષણ તેમજ સ્વરક્ષણના પરવાના હેઠળના હથિયાર પરવાનેદારશ્રીએ સંબંધિત પોલીસ સ્ટેશન અથવા હથિયાર અને દારૂગોળો સુરક્ષિત અને અનામત રાખવા માટેના અધિકૃત આર્મ્સ ડીલર પાસે તા. ૦૩/૧૧/૨૦૨૨ થી તા. ૧૦/૧૨/૨૦૨૨ સુધીની મુદત માટે સુરક્ષિત જમા કરાવવા આમુખ-૧ અને શસ્ત્ર અધિનિયમ-૧૯૫૮ ની કલમ ૨૨(૧)(બી). અન્વયે મને મળેલ સત્તાની રૂએ હું પ્રવિણા ડી.કે. આઈ.એ.એસ., જિલ્લા મેજિસ્ટ્રેટ, ગાંધીનગર આથી આદેશ કરું છું.

આ હુકમ હેઠળ જમાં લેવાયેલ હથિયારો શસ્ત્ર નિયમો - ૨૦૧૬ના નિયમ-૪૭ અને ૪૮ હેઠળ જે તે પોલીસ સ્ટેશનમાં અથવા હથિયાર અને દારૂગોળો સુરક્ષિત અને અનામત રાખવા માટેના અધિકૃત આર્મ્સ ડીલરનાઓએ સુરક્ષિત રીતે રાખવાના રહેશે અને જમાં લીધેલ હથિયારોની પહોંચ પણ આપવાની રહેશે. તેમજ ચૂંટણી પ્રક્રિયા પૂરી કરવાની છેલ્લી તા. ૧૦/૧૨/૨૦૨૨. એક અઠવાડિયામાં જમાં લીધેલ હથિયાર અને દારૂગોળો સંબંધિત કાર્યરત પરવાનેદારશ્રી ચૂંટણી દરમિયાન કોઈ ગુનામાં સંડોવાયેલ ન હોય તો, હથિયાર પરત કરવાના રહેશે.

આ હુકમ નીચેની વ્યક્તિઓને લાગુ પડશે નહીં.

- (૧) રાષ્ટ્રીયકૃત બેંકો, સહકારી બેંકો, મુખ્ય ધાર્મિક સ્થળો, રાઈફલક્લબ અને તેના અધિકૃત સભ્યો, ઔદ્યોગિક એકમો, જાહેર સાહસોના નામે મેળવેલ પરવાનાના રીટેઈનરી (ખાનગી સિક્યોરીટી સિવાય) હથિયાર ધારણ કરતા હોય તો, તે જમાં કરાવવાના રહેશે નહીં.
- (૨) ફરજ પરના તમામ પોલીસ અધિકારીશ્રીઓ તથા પોલીસ કર્મચારીશ્રીઓ (ખાનગી સિક્યોરીટી સિવાય) કે જેઓને પોતાની ફરજ અંગે હથિયાર સાથે રાખવા પડતા હોય તો તે હથિયાર જમાં કરાવવાના રહેશે નહીં.
- (૩) અત્રેથી પરવાનગી મેળવેલ હોય તેવા હથિયાર પરવાનેદારો.

પોલીસ અધિક્ષકશ્રી, ગાંધીનગરનાઓએ આ હુકમ મુજબની અમલવારી કરાવવી તથા હથિયારો જમાં લેવામાં આવે તથા પરત કરવામાં આવે ત્યારે પોલીસ સ્ટેશનવાઈઝ સંકલિત અહેવાલ અત્રેને રજૂ કરવાનો રહેશે.

આજરોજ તારીખ: ૦૪/૧૧/૨૦૨૨ ના રોજ મારી સહી તથા કચેરીનો સિક્કો કરી જાહેરનામું પ્રસિદ્ધ કરવામાં આવે છે.

પ્રવિણા ડી. કે.,
જિલ્લા મેજિસ્ટ્રેટ,
ગાંધીનગર.

